

# ଭୂରିଷ ବର୍ଣ୍ଣାଶ୍ରମ ବ୍ରହ୍ମ ଯଜ୍ଞ

୧୪୦୬ ସାଲ, ମେଷ ଦିନାନଠାରୁ ମେଷ ଦି୧୦ନ, ଶୁକ୍ରବାର

ସ୍ଥାନ : ମେହେନ୍ଦିପୁର (ଭରତପୁର), କେନ୍ଦ୍ରାପଡ଼ା

ଶ୍ରୀପରମେଶ୍ୱରଙ୍କ ଚରଣାରବିନ୍ଦରେ ଯିଏ ଥରେ ନିଜକୁ ସର୍ବତୋଭାବେ ସମର୍ପଣ କରି ଦିଏ, ସେ ସ୍ୱୟଂ ସଂପୂର୍ଣ୍ଣ ହୋଇଯାଏ । ତାହାର ଜନ୍ମ ସାର୍ଥକ ହୁଏ । ସୃଷ୍ଟିର ସମସ୍ତ ଜ୍ଞାନ, ସିଦ୍ଧି, ବୈଭବ ତାହାର ବଶ୍ୟତା ସ୍ୱୀକାର କରେ । ଇଚ୍ଛାଶକ୍ତିର ଅଧିକାରୀ ହୋଇ ଜନ୍ମ, ମୃତ୍ୟୁ ବନ୍ଧନରୁ ମୁକ୍ତ ହୋଇଯାଏ । ପ୍ରତ୍ୟେକ ମୁନି, ରଷି, ଯୋଗୀ, ସାଧୁ, ସନ୍ନି, ସାଧକଙ୍କର ଗୋଟିଏ ଲକ୍ଷ୍ୟ, ନିତ୍ୟ ଲାବଣ୍ୟଠାଣିର ସ୍ଥଳ/ସୂକ୍ଷ୍ମ ରୂପ ଦର୍ଶନ କରି ସେହି ପରମପଦରେ ଚିର ଆଶ୍ରୟ ଲାଭ କରିବେ । ମାତ୍ର କେତେଜଣ ଏହି ଚରମ ସୌଭାଗ୍ୟ ପ୍ରାପ୍ତ ହୁଅନ୍ତି ? ଯୁଗ ପରେ ଯୁଗ, ଜନ୍ମ ପରେ ଜନ୍ମ ଅତିବାହିତ ହୋଇଯାଏ । ତଥାପି ସେ ଭକ୍ତମନତୋର, ଛଳିଆଙ୍କ ଖେଳର ସମାପ୍ତି ହୁଏ ନାହିଁ । କାରଣ ସେ ଯାହାକୁ ଭଲ ପାଆନ୍ତି, ସ୍ନେହ କରନ୍ତି, ନିଜ କୋଳକୁ ନେବାପାଇଁ ଇଚ୍ଛା ପ୍ରକଟ କରନ୍ତି, ତାହାକୁ ସଂପୂର୍ଣ୍ଣ ଭାବରେ ମୋହମାୟା ବନ୍ଧନରୁ ବିଚ୍ଛିନ୍ନ କରାଇବାକୁ କ୍ଷେତ୍ର ପ୍ରସ୍ତୁତ କରନ୍ତି । ଭକ୍ତର ଆକୁଳତା, ନିଷ୍ଠା, ପ୍ରେମର ପରୀକ୍ଷା ନିଅନ୍ତି । ଯେତେବେଳେ ପ୍ରତି ଜନ୍ମ, ପ୍ରତି ପର୍ଯ୍ୟାୟରେ ଭକ୍ତ ସଫଳ ହୋଇ ପରୀକ୍ଷାରେ ଉତ୍ତୀର୍ଣ୍ଣ ହୋଇଯାଏ, ସେତେବେଳେ ନିଜେ ଖଣ୍ଡ, ବିଖଣ୍ଡିତ ହୋଇଯାଆନ୍ତି । ଭକ୍ତର ଭକ୍ତି ସିଦ୍ଧି ପାଇଁ କ’ଣ ଦେବେ ତାହା ସ୍ଥିର କରି ନ ପାରି ଶେଷରେ ତା ନିଜତରେ ବନ୍ଦୀ ହୋଇଯାଆନ୍ତି ଓ ଭକ୍ତକୁ ଚିହ୍ନ ବା ସଂକେତ ଭାବରେ ଗ୍ରହଣ କରି ତାହାର ଭାରକୁ ନିଜ ଶରୀରରେ ବହନ କରନ୍ତି । ସେହି ଅବସ୍ଥାରେ ଭକ୍ତ ଆତ୍ମବିପ୍ଳୁତ ହୋଇ ଅପଲକ ନୟନରେ ଲକ୍ଷ୍ୟ କରେ, ତା’ର ପ୍ରଭୁ କେତେ କରୁଣାମୟ, ଭକ୍ତ ପାଇଁ ସେ କେତେ ନ୍ୟୁନ ହୋଇ ଯାଆନ୍ତି । ସେହିପରି ଏକ ଭକ୍ତ ଶିରୋମଣିଙ୍କ ଜୀବନ ପର୍ଯ୍ୟାୟର ସ୍ମାରକ ହେଉଛି ଆଜିର ଉତ୍ସବ “ଭୂରିଷ ବର୍ଣ୍ଣାଶ୍ରମ ବ୍ରହ୍ମଯଜ୍ଞ” ଏବଂ ସେହି ଦେବୋପମ ବ୍ରହ୍ମର୍ଷିଙ୍କର ଜୀବନୀ ହେଉଛି ଭକ୍ତ ସ୍ମରଣୀକାର ବିଷୟବସ୍ତୁ ।

ସତ୍ୟଯୁଗ ନିର୍ମାଣର ପୂର୍ବାବସ୍ଥାରେ ଯୁଗ ନିର୍ମାଣ ଓ ଯୁଗଲାଳା ନିଷ୍ପତ୍ତି ଉଦ୍ଦେଶ୍ୟରେ ଶ୍ରୀବିଷ୍ଣୁଙ୍କ ଦରବାରରେ ବିଚାରବିମର୍ଷ ଚାଲିଥାଏ । ଭକ୍ତ ଦେବସଭାରେ ଅମରବୃନ୍ଦଙ୍କ ବ୍ୟତୀତ ଅନେକ ମୁନିରଷିମାନେ ଉପସିତ ରହି ଆଲୋଚନାରେ ଅଂଶ ଗ୍ରହଣ କରୁଥାଆନ୍ତି । ମାତ୍ର ନୀରବ ଶ୍ରୋତା ହୋଇ ଜଣେ ଶୃଙ୍ଖଳିତ, ଆଜ୍ଞାବହ ଦାସ ଭାବ ନେଇ ବସି ରହିଥାନ୍ତି ରଷି ଶୁଚିବସ । ପ୍ରତିଯୁଗର ଅଲୌକିକ ଲୀଳା ଶ୍ରବଣ କରି ତାଙ୍କ ହୃଦୟରୁ ଆନନ୍ଦାଶ୍ରୁ ବହି ଚାଲିଥାଏ । ମନରେ ଅସୁମାରି ଆକାଂକ୍ଷା । ହୃଦୟରେ ଅଦମ୍ୟ ପିପାସା “ମର୍ତ୍ତ୍ୟଭୂମିରେ ଜଗତ୍ପତିଙ୍କର ଆଲୋଚିତ ମନଲୋଭା ରୂପ ଓ ଅପୂର୍ବ ଲୀଳାଦର୍ଶନ କ’ଣ ମୋ ଭାଗ୍ୟରେ ସଂଗଠିତ ହେବ ନାହିଁ ?” ଆତ୍ମାଧିପତି, ପ୍ରାଣେଶ୍ୱର, ସର୍ବାତ୍ମ୍ୟାମୀଙ୍କୁ ବା କେଉଁ ଭାବ ଅଜଣା ? ରଷିଙ୍କ ମନର ଭାଷାକୁ ଗ୍ରହଣ କରିନେଲେ ଏବଂ ମୃତ୍ତୁ ହସତିଏ ଦେଇ ଆଶୀର୍ବାଦ ଦେଲେ “ମର୍ତ୍ତ୍ୟାଗମନ କର । ଅଭିଷ୍ଟ ନିଶ୍ଚୟ ପୂର୍ଣ୍ଣ ହେବ ।” ପ୍ରଭୁଙ୍କ ଶ୍ରୀମୁଖରୁ ନିଃସୃତ ହୋଇଥିବା ଅଭୟବାଣୀରେ ପୁଲକିତ ହୋଇଗଲେ । ପ୍ରତିଯୁଗରେ ଅବତରିତ ହୋଇ ଲୀଳା ଆସ୍ବାଦନ ସହ ଜ୍ଞାନପ୍ରାପ୍ତିର ଅଭିଳାଷରେ ରଷିବର ଦେବସଭା ତ୍ୟାଗ କଲେ ।

ସତ୍ୟଯୁଗର ଦ୍ୱିତୀୟ ଭାଗରେ କମ୍ପଦ୍ୱୀପରେ ରଷି କୌଦମ୍ବରୀଙ୍କ ଔରସରୁ ଓ ସାଧ୍ୱୀ ଶୁଦ୍ଧବର୍ଣ୍ଣାଙ୍କ ପବିତ୍ର ଗର୍ଭରୁ ଜନ୍ମ ଗ୍ରହଣ କଲେ । ସେତେବେଳେ ଦ୍ୱୀପର ଚତୁଃପାର୍ଶ୍ୱରେ ମଧୁସାଗର ଏବଂ କ୍ଷୀରସାଗର ପ୍ରଭୁଙ୍କ

ଶ୍ରୀଚରଣ ଧୌତ କରି ଉନ୍ନତ ବକ୍ଷରେ ଉଦ୍‌ବେଳିତ ହେଉଥାଏ । ସାଗର ବକ୍ଷର ନୈସର୍ଗିକ ଶୋଭା ଏବଂ ନୀରବ ଆକାଶର ପ୍ରେମଭରା ମୌନ ଆହ୍ୱାନରେ ରକ୍ଷିକ୍ରମାର ଆତ୍ମହରା ହୋଇ ଉଠିଲେ । ପିତାଙ୍କୁ ଘନ ଘନ ପ୍ରଶ୍ନରେ ବ୍ୟଥିତ କରି ପକାଇଲେ । ପୁତ୍ରର ଏତାଦୃଶ ବ୍ରହ୍ମଜ୍ଞାନ ଜିଜ୍ଞାସା ଦେଖି ପିତା ଆଶ୍ଚର୍ଯ୍ୟ ହୋଇଗଲେ ଏବଂ ବୀଜମନ୍ତ୍ର ପ୍ରଦାନ ପୂର୍ବକ ପିତୃ ଆଶ୍ରମ ତ୍ୟାଗ କରି ନିତ୍ୟ ସାଧନରେ ବ୍ରତୀ ହେବାର ନିର୍ଦ୍ଦେଶ ଦେଲେ । ପ୍ରକୃତିକ ଅଲୌକିକ ଶୋଭାରେ ବିମୋହିତ ଏବଂ ବ୍ରହ୍ମଜିଜ୍ଞାସୁ ରକ୍ଷିକ୍ରମାର ଅବିଳମ୍ବେ ପିତ୍ରାକ୍ରନ୍ଦ ତ୍ୟାଗ କରି ନିଜର ତପୋଭୂମି ଅନୁଷ୍ଠାନରେ ବାହାରିଗଲେ । ଘଣ୍ଟ ଅରଣ୍ୟ ପରିବେଷିତ “ଉଦକାଗ” ନାମକ ଏକ ପବିତ୍ର ଭୂମିରେ ପହଞ୍ଚି ସେହିଠାରେ ତାଙ୍କର ତପ ଆରମ୍ଭ କଲେ ।

ଶ୍ରୀବିଷ୍ଣୁଙ୍କ ଦରବାରରେ ପ୍ରାପ୍ତ ହୋଇଥିବା ଆଶୀର୍ବାଦର ପ୍ରଭାବରେ ମାତ୍ର ୭ (ସାତ) ବର୍ଷ ମଧ୍ୟରେ ଶ୍ରୀହରିଙ୍କ ଦର୍ଶନ ଲାଭ କରି ସିଦ୍ଧି ପ୍ରାପ୍ତ ହେଲେ । ସେହି ସିଦ୍ଧି ବଳରେ ଗୋଟିଏ ସ୍ଥାନରେ ଅବସ୍ଥାନ କରି ସତ୍ୟଯୁଗର ସମସ୍ତ ଲୀଳା ଆସ୍ୱାଦନ କଲେ । ଯୁଗଶେଷରେ ଶରୀର ରକ୍ଷା କରି ତ୍ରେତୟା ଲୀଳା ଦର୍ଶନ ପାଇଁ ଶୂନ୍ୟ ପ୍ରଭରେ ଅପେକ୍ଷା କରି ରହିଲେ । ରକ୍ଷିପ୍ରବର ଜମ୍ବୁ ଦ୍ୱୀପ ଅନ୍ତର୍ଗତ ଉଦକାଗ ନାମକ ଯେଉଁ ସ୍ଥାନରେ ନିଜର ଆଶ୍ରମ ଓ ଆସନ ପ୍ରତିଷ୍ଠା କରି ଶ୍ରୀହରିଙ୍କ ଦର୍ଶନ ଲାଭ କରିଥିଲେ ସେହି ସ୍ଥାନଟି ବର୍ତ୍ତମାନର ମେହେନ୍ଦିପୁର (ଇରଚପୁର) ।

ତ୍ରେତୟାଯୁଗର ମର୍ଯ୍ୟାଦାପୁରୁଷ ରଘୁବୀର ଶ୍ରୀରାମ ମର୍ତ୍ତ୍ୟାଗମନ ପରେ ତାଙ୍କର ବାଲ୍ୟଲୀଳା ସଂରଚନ କରୁଥିବା ସମୟରେ ଆଲୋଚ୍ୟ ରକ୍ଷିବର ହୃଦକନ୍ତ ନାମ ଧରି ଜନ୍ମ ଗ୍ରହଣ କଲେ । ଜନ୍ମ ହେବାର ମାତ୍ର ୩ ମାସ ଅତିକ୍ରାନ୍ତ ହେବା ପରେ ଶ୍ରୀରାମଙ୍କ ନବଦୁର୍ବାଦକଣ୍ୟାମ ଶରୀର ସ୍ୱପ୍ନରେ ଦର୍ଶନ କଲେ । ପୂର୍ବ ଜନ୍ମ ସିଦ୍ଧି ପ୍ରଭାବରୁ ତ୍ରେତୟା ଅବତାର ବୀଜମନ୍ତ୍ର ସ୍ୱତଃ ସୁକ୍ଷ୍ମରେ ପ୍ରାପ୍ତ ହେଲେ ଏବଂ ପ୍ରଭୁଙ୍କ ଦର୍ଶନ ଅପେକ୍ଷା କରି ତପ ଆରମ୍ଭ କଲେ ।

ଜନକ ନନ୍ଦିନୀ ମା’ ସୀତା ଓ ଭ୍ରାତା ଲକ୍ଷ୍ମଣଙ୍କ ସହ ବନବାସ କରୁଥିବା ସମୟରେ ଭକ୍ତବନ୍ଧକ ଭାବଗ୍ରାହୀ ଦେବଦତ୍ତାରେ ପ୍ରଦାନ କରିଥିବା ବଚନ ରକ୍ଷା କରି ହୃଦକନ୍ତଙ୍କ ପବିତ୍ର ଆଶ୍ରମରେ ବିଜେ ହୋଇ ସଦାପ୍ରିୟ ଭକ୍ତଶ୍ରେଷ୍ଠଙ୍କଠାରୁ ସେବା ଗ୍ରହଣ କରି ସେଠାରେ ଦୁଇଦିନ ଅବସ୍ଥାନ କରିଥିଲେ । ସେତେବେଳେ ଜମ୍ବୁଦ୍ୱୀପର ଏହି ପବିତ୍ରପୀଠର ନାମ ମନ୍ତ୍ରଭଙ୍ଗ ଥିଲା । ପ୍ରଭୁଙ୍କ ମନଲୋଭା ରୂପ ସମ୍ଭାରରେ ବିହୃକ ହୋଇ ଅନେକ ରକ୍ଷି ରାହାସ ପାଇଁ ପ୍ରାର୍ଥନା କରିଥିଲେ । ସେମାନଙ୍କର ପ୍ରାର୍ଥନା ଦ୍ୱୀପରେ ପୂର୍ଣ୍ଣ ହେବାର ବଚନ ପାଉଥିଲେ । କିନ୍ତୁ ବ୍ୟତିକ୍ରମ ଥିଲେ ଏହି ପ୍ରେମିକ ରକ୍ଷି ହୃଦକନ୍ତ । ସେ ଅଜି କରିଥିଲେ, “ଦ୍ୱୀପରେ ପ୍ରଭୁ ରାଜାଧିରାଜ ଆସନରେ ଅଭିଷିକ୍ତ ହେବାପରେ ତାଙ୍କ ରାଜସଭାରେ ଆଚାର୍ଯ୍ୟ ହୋଇ ସେବା ପ୍ରଦାନ କରିବେ ।” ପ୍ରଭୁପରମେଶ ଅଜି ଗ୍ରହଣ କରି ପ୍ରତ୍ୟାବର୍ତ୍ତନ କରିଥିଲେ । ଏହାପରେ ସେହି ଯୁଗର ଇଚ୍ଛା ପୂର୍ଣ୍ଣପରେ ରକ୍ଷିବର ଦେହତ୍ୟାଗ କରି ତାଙ୍କରି ଆଶ୍ରମରେ ସମାଧି ଗ୍ରହଣ କଲେ ।

ଦ୍ୱୀପର ଯୁଗରେ ପରମକାରୁଣିକ ପରମେଶ୍ୱର ଅବତାର ଗ୍ରହଣ କରିବା ପରେ ରକ୍ଷିବର ଦ୍ୱାରକା ନିକଟବର୍ତ୍ତୀ ଭଞ୍ଜନିବାସରେ ଜୈବନାଦ ନାମ ଗ୍ରହଣ କରି ପ୍ରଭୁଙ୍କ ଦ୍ୱାରକା ଆଗମନ ପର୍ଯ୍ୟନ୍ତ ସାଧନସ୍ତରରେ ନିଜକୁ ନିୟୋଜିତ କରି ଅପେକ୍ଷା କରି ରହିଲେ । ମଥୁରା ଓ ଗୋପଲୀଳା ସମାପ୍ତ କରି ଲୀଳାନାୟକ ଯେତେବେଳେ ଦ୍ୱାରକା ସ୍ଥାପନ

କରି ଅଭିଷିକ୍ତ ହେଲେ, ଅନ୍ୟାନ୍ୟ ଶ୍ରେଷ୍ଠ ଆଚାର୍ଯ୍ୟମାନଙ୍କର ଦୃଷ୍ଟି ଅନ୍ଧାରରେ ଏକ ଅତି ନଗଣ୍ୟ, ଅନାମେୟ ଆଚାର୍ଯ୍ୟ ଭାବରେ ନିଜର ଇଚ୍ଛାପୂର୍ଣ୍ଣ କରିଚାଲିଲେ । ଏହାପରେ ଯୁଗର ନିଷିଦ୍ଧି ସମୟ ଉପସ୍ଥିତି ହେବାରୁ ଶ୍ରୀଗୋବିନ୍ଦ ଉକ୍ତ ପ୍ରବରଙ୍କୁ ନିର୍ଦ୍ଦେଶ ଦେଲେ “ଜମ୍ବୁ ଦ୍ଵୀପକୁ ଯେଉଁଠି ନିଜ ଆଶ୍ରମ ପୁନରୁଦ୍ଧାର କର ଏବଂ ଆତ୍ମର ଆଗମନକୁ ଅପେକ୍ଷା କର ।” ପ୍ରଭୁଙ୍କ ଆଦେଶରେ ମୁନିବର ଜମ୍ବୁଦ୍ଵୀପର ଉକ୍ତ ପବିତ୍ର ପୀଠକୁ ପୁନର୍ଗମନ କଲେ । ସେତେବେଳକୁ ତାଙ୍କର ଯୁଗାନ୍ତକ୍ରମିକ ଚପୋଡୁମିର କେବଳ ଧ୍ଵଂସାବଶେଷ ରହିଥିଲା । କିନ୍ତୁ ସାଗର ବେଳାଭୂମିର କୌଣସି କ୍ଷୟ ହୋଇ ନ ଥିଲା । ଆଶ୍ରମ ପୁନରୁଦ୍ଧାର କରି ପୁନଶ୍ଚ ଯୋଗସାଧନରେ ହଜିଗଲେ ।

ମହାଭାରତ ଯୁଦ୍ଧର ପୂର୍ବାବସ୍ଥାରେ ପାଣ୍ଡବ ପଞ୍ଚକ୍ରାତାଙ୍କ ଅଜ୍ଞାତବାସ ସମୟରେ ସେମାନଙ୍କୁ ସାକ୍ଷାତ କରିବାର ଛଳନା କରି ଦ୍ଵାରକାଧୀଶ ଜମ୍ବୁଦ୍ଵୀପ ଭ୍ରମଣରେ ଅଗ୍ରସର ହେଲେ । ଯୁଗନିର୍ମାଣ ପୂର୍ବରୁ ଶ୍ରୀବିଷ୍ଣୁଙ୍କ ଦରବାରରେ ଲାଳା ସଂରଚନ ଧାରା ନିର୍ଦ୍ଧାରଣ ହେବା ସମୟରେ ବ୍ରହ୍ମାଙ୍କ ବରରେ ବନାୟାନ୍ ଦୁର୍ବର୍ଷ ରାକ୍ଷସ କନ୍ଦରାସୁର ଅନତକ ହସ୍ତରେ ନିହତ ହୋଇ ମୁକ୍ତି ଲାଭ କରିବାର ସ୍ଥିରୀକୃତ ହୋଇଥିଲା । ତେଣୁ କୌଶଳୀ ଯଦୁପତି ନିଜର ଇଚ୍ଛାକୁ ଗୋପନ ରଖି ଜମ୍ବୁଦ୍ଵୀପର ପ୍ରାକୃତିକ ଶୋଭା ଦର୍ଶନ କରାଇବାର ଲାଳସା ଦେଖାଇ ଅନତକ ଅବତାର ଜ୍ୟେଷ୍ଠକ୍ରାତା ଶ୍ରୀବଳରାମଙ୍କୁ ସଂଗରେ ନେଇ ଆସିଲେ । ପାଣ୍ଡବ ପଞ୍ଚକ୍ରାତାଙ୍କୁ ସାକ୍ଷାତ ଦେବା ପୂର୍ବରୁ ମଧୁସାଗର ଓ କ୍ଷୀରସାଗର ସଂଗମ ସ୍ଥଳରେ କ୍ରାତାଶ୍ରୀଙ୍କୁ ସଂଗରେ ଧରି ପ୍ରଭୁ ପାତବାସ ଅବସ୍ଥାନ କଲେ । ସେହି ସ୍ଥାନରେ କନ୍ଦରାସୁରଙ୍କର ଅଭିଅଭି କନ୍ୟା “ତୁଳସୀ” ଏକ ବିଶାଳ ବଟବୃକ୍ଷ ଛାୟାରେ ବନବିହାର କରୁଥିଲେ । ତାଙ୍କୁ ଦେଖିବା ମାତ୍ରେ ପ୍ରଭୁ ଶ୍ରୀବଳରାମ ତାଙ୍କୁ ସଖୀ ବୋଲି ସମ୍ବୋଧନ କରିଥିଲେ । ସେହିଦିନଠାରୁ ସେହି ବୃକ୍ଷଟିର ନାମ “ସଖୀବଟ” ହୋଇଗଲା । ଅଦ୍ୟାବଧି ସ୍ଥାନଟି ଯୁଗପ୍ରଳୟର ସମସ୍ତ ଧ୍ଵଂସକାରୀ ପ୍ରଭାବରୁ ମୁକ୍ତ ରହି ପ୍ରଭୁଙ୍କ ଆଶୀର୍ବାଦ ଝଲକରେ ସେହି ଦ୍ଵୀପର ନାମ “ସଖୀବଟ”ରେ ପରିଚିତ ହେଉଅଛି ।

ଉକ୍ତ ସଖୀବଟ ସ୍ଥାନର ପର୍ଯ୍ୟନ୍ତ ଭାଗରେ ରକ୍ଷି କୈବଳୀଦେବୀ ପବିତ୍ର ଆଶ୍ରମ । ଆକୂଳ ପ୍ରାଣରେ ସେ ବାସୁଦେବଙ୍କ ଦର୍ଶନ ପାଇଁ ଅପେକ୍ଷା କରି ରହିଥିଲେ । ତାଙ୍କ ପ୍ରତୀକ୍ଷାର ଶେଷ ହେଲା । ରାମକୃଷ୍ଣ ଦୁଇଭାଇ ଉକ୍ତ ଶିରୋମଣିଙ୍କର ଆଶ୍ରମରେ ବିଜେ ହୋଇ ସେବା ଗ୍ରହଣ କଲେ । ପାଞ୍ଚରାତ୍ରୀ ଉକ୍ତ, ଭଗବାନ ମିଳନପୂତ୍ରରେ ସ୍ଥାନଟି ବନ୍ଧନ ହୋଇ ଯାଇଥିଲା । ସେହି ଅବସରରେ ପ୍ରଭୁ ରକ୍ଷିଶ୍ରେଷ୍ଠଙ୍କୁ ଆଶୀର୍ବାଦ ପ୍ରଦାନ କରି କହିଥିଲେ “ଏହାପରେ କଳିଯୁଗ ଆରମ୍ଭ ହେବ । ସେତେବେଳେ ଜୀବ ସଂପୂର୍ଣ୍ଣ ଆଚରଣ ଶୂନ୍ୟ ହୋଇ ରହିବ । ବ୍ରହ୍ମ-ବିଜ୍ଞାସା ଭୁପ୍ତ ହୋଇଯିବ । ତେଣୁ ତୁମେ କଳିର ପ୍ରଥମ ଭାଗରେ ଏହିଠାରେ ପୁନଶ୍ଚ ଜନ୍ମ ନେବ । ଦ୍ଵୀପର ଅନ୍ତ ପ୍ରଳୟରେ ଏହି ସ୍ଥାନର ଚତୁଃପାର୍ଶ୍ଵରେ ବିଶାଳ ସ୍ଥଳଭାଗ ସୃଷ୍ଟି ହୋଇଯିବ । ତୁମେ ନିଜକୁ “ଗୁରୁ” ରୂପରେ ପ୍ରତିଷ୍ଠା କରି ଅନେକ ଶିଷ୍ୟ ଗ୍ରହଣ କରିବ । ସାଧନ କ୍ରିୟା ବଳରେ “ବର୍ଣ୍ଣାଶ୍ରମ ଆଚରଣ ସୂତ୍ର ଅବ୍ୟକ୍ତମଣ୍ଡଳରୁ ଧରାପୃଷ୍ଠକୁ ଅବତରଣ କରାଇ ଶିଷ୍ୟମାନଙ୍କ ସାହାଯ୍ୟରେ ବ୍ରହ୍ମ ପ୍ରତିଷ୍ଠା କରିବ ।” ଏତିକିରେ ଶେଷ ହୋଇଥିଲା ରକ୍ଷି ପ୍ରବରଙ୍କର ଦ୍ଵୀପରଲାଳା ।

କଳିର ପ୍ରଥମ ଭାଗରେ ଚକ୍ରବର୍ତ୍ତୀ ବିକ୍ରମାଦିତ୍ୟଙ୍କ ରାଜତ୍ଵ ସମୟରେ ରକ୍ଷିବର ଏବର ଉତ୍ସବ ମୁଖରିତ ଏହି ଚିର ବନ୍ଦନୀୟ ସ୍ଥାନରେ ଏକ ମଧ୍ୟବିତ୍ତ ଗୋପାଳ ଘରେ ଜନ୍ମ ଗ୍ରହଣ କରିଥିଲେ । ତାଙ୍କ ପିତାଙ୍କ ନାମ ଥିଲା “ଶୁଦ୍ଧୋକତ” ଓ ମାତାଙ୍କ ନାମ “ମାହେନ୍ଦ୍ରୀ” । ଭଉଣ୍ଡେ ପରମ ବିଷ୍ଣୁ ଭକ୍ତ ଥିଲେ । ନିଜର କୌଳିକ ପ୍ରଥା

“ଗୋ-ସେବା”କୁ ଆଶ୍ରୟ କରି ଶ୍ରୀବିଷ୍ଣୁଙ୍କ ନାମ ଛପ କରି ଜୀବନ ଅତିବାହିତ କରୁଥିଲେ । ନିଃସନ୍ତାନ ଅପବାଦରୁ ମୁକ୍ତ ହେବା ପାଇଁ ପ୍ରଭୁଙ୍କ ଶ୍ରୀପଦରେ ସର୍ବଦା ଅଳି କରି ଚାଲିଥିଲେ । ଶେଷରେ ପରିଣତ ବୟସରେ ବିଷ୍ଣୁପ୍ରିୟା ସାଧ୍ୱୀ ମାହେନ୍ଦ୍ରୀ ପୁତ୍ରବତୀ ହେଲେ । ପ୍ରଥମ ଓ ଦ୍ୱିତୀୟ ପୁତ୍ର ଜନ୍ମ ହେବାପରେ ରାତ୍ରି ବିଶ୍ରାମ ସମୟରେ ହଠାତ୍ ଏକ ସ୍ୱପ୍ନବାଣୀ ହେଲା, “ତୁମର ଆସନ୍ତା ଗର୍ଭରେ ଏକ ତେଜସ୍ୱୀ ପୁତ୍ର ଜନ୍ମ ଗ୍ରହଣ କରିବ । ଶିଶୁ ଅବସ୍ଥାରେ ହିଁ ସେ ପୁତ୍ର ଶୁଦ୍ଧାଙ୍ଗାନ ଆହରଣ କରି ଜଗତ୍କଲ୍ୟାଣ କରିବ ।” ଗର୍ଭବାସର ନଅମାସ ଚାରିଦିନରେ ଅନ୍ୟ ଏକ ସନ୍ଧ୍ୟାସୀ ଆସି ଜନନୀ ମାହେନ୍ଦ୍ରୀକୁ କହିଗଲେ “ତୁମର ଏହି ଗର୍ଭସ୍ଥ ସନ୍ତାନ ଗୃହସ୍ଥାଶ୍ରମରେ ରହିବ ନାହିଁ । ବୈରାଗୀ ହୋଇ ଏକ ନୂତନ ଚକ୍ର ଧରାପୁଷ୍ପକୁ ଦାନ କରିଯିବ । ଜନ୍ମ ପରେ ଶିଶୁଟିର ନାମ “ଭୃଗିକ୍ଷ” ରଖିବ ।” ଶେଷକୁ ତାହାହିଁ ହେଲା । ଠିକ୍ ଦଶମାସ ଦଶଦିନ ପବିତ୍ର ରାସପୂର୍ଣ୍ଣିମାରେ ଇତ୍ୟଦିତ ଶିଶୁ ଭୂମିଷ୍ଠ ହେଲା । ଶିଶୁଟିର ନାମ “ଭୃଗିକ୍ଷ” ରଖାଗଲା । ଏହି ଦେବଶିଶୁ ମାତ୍ର ତିନିମାସ ବୟସରେ ଏକ ପୂର୍ଣ୍ଣାଙ୍ଗ ମନୁଷ୍ୟ ପରି ସ୍ୱସ୍ତ ଭାବେ କଥାବାର୍ତ୍ତା କରି ସମସ୍ତଙ୍କୁ ଆଶ୍ଚର୍ଯ୍ୟ ଚକିତ କରିଦେଲେ । ଗ୍ରାମରେ ବା ନିକଟବର୍ତ୍ତୀ ସ୍ଥାନରେ ଯେତେବେଳେ ନାମ ସଂକୀର୍ତ୍ତନ ହେଉଥିଲା, ସେହି ନାମ ଶୁଣିଲାମାତ୍ରେ ଶିଶୁ ଭୃଗିକ୍ଷ ଆତ୍ମ ବିହ୍ୱଳ ହୋଇ ନାତି ଭୁଲୁଥିଲେ ଓ ସେହି ସ୍ଥାନକୁ ଯିବା ପାଇଁ ବ୍ୟସ୍ତ ବ୍ୟାକୁଳ ହୋଇଯାଉଥିଲେ । ନାମ ପ୍ରେମରେ ସମାଧିକ୍ଷ ହୋଇ ଯାଉଥିଲେ । ଅନେକ ସମୟରେ ମୌନ ରହି ଚକ୍ଷୁ ମୁଦ୍ରିତ କରି ଭବାସ ରହୁଥିଲେ । ପାଞ୍ଚବର୍ଷ ବୟସ ହୋଇଥିବା ସମୟରେ ଜନୈକ ଅବଧୂତ ସନ୍ଧ୍ୟାସୀ ଆସି ଭୃଗିକ୍ଷକୁ ମନ୍ତ୍ରଦାନ କରିଗଲେ । ମନ୍ତ୍ର ଗ୍ରହଣ ପରେ ପାଞ୍ଚବର୍ଷର ଶିଶୁ ଯୋଗାଧିକାରୀ ପରି ଅତଞ୍ଜଳ, ସ୍ଥିର ହୋଇ ବସିଗଲେ । ମାତ୍ର ସାତମାସ ପରେ ତାଙ୍କ ସ୍ୱନକ୍ଷତ୍ର ଦିବସ ରାସପୂର୍ଣ୍ଣିମାରେ “ପ୍ରାଣାୟାମ” “ଶୁଦ୍ଧାଙ୍ଗାନ” ଓ “ଶରୀରସ୍ଥ ସମସ୍ତ ନାଡ଼ି ଶୋଧନ”ରେ ପୂର୍ଣ୍ଣତା ପ୍ରାପ୍ତ ହୋଇ “ଗୁରୁ” ଆସନ ମଣ୍ଡନ କଲେ । ଏହାପରେ ଦ୍ୱାପରରେ ବାସୁଦେବ ଦେଇଥିବା ନିର୍ଦ୍ଦେଶ ସ୍ମରଣ କରି ଆଚରଣ ସିଦ୍ଧ ବର୍ଣ୍ଣାଶ୍ରମ ପ୍ରତିଷ୍ଠା ନିମନ୍ତେ ନିର୍ଦ୍ଦିଷ୍ଟ ସ୍ୱତ୍ର ଅବତରଣ କରାଇବା ପାଇଁ ପୁନଶ୍ଚ ଧ୍ୟାନସ୍ଥ ହେଲେ । ଆଚରଣ ସିଦ୍ଧାଙ୍ଗାନ ଆହରଣର ପବିତ୍ର ଦିବସ ରାସପୂର୍ଣ୍ଣିମାରୁ ହିଁ ସାଧନ ଆରମ୍ଭ କଲେ । ମାତ୍ର ପାଞ୍ଚମାସ କୋଡ଼ିଏ ଦିନରେ ପବିତ୍ର ନିଳାଦ୍ରୀ ମହୋଦୟାଷ୍ଟମୀ ତିଥି, ପୁଷ୍ୟାୟୁକ୍ତ କର୍କଟ ଚନ୍ଦ୍ରରେ ରଷିଶ୍ରେଷ୍ଠ ବାସୁଦେବ ଶ୍ରୀକୃଷ୍ଣଙ୍କର ଦର୍ଶନ ଲାଭ କରି ବର୍ଣ୍ଣାଶ୍ରମ ପ୍ରତିଷ୍ଠା, ପ୍ରଚାର ଓ ପ୍ରସାରର ସିଦ୍ଧିଜ୍ଞାନ ପ୍ରାପ୍ତ ହେଲେ । ସେହି ସମୟରେ ସେ ବର ଭିକ୍ଷା କରିଥିଲେ, “ହେ ବାସୁଦେବ ! ଆପଣଙ୍କ ଆଶୀର୍ବାଦ ପ୍ରାପ୍ତ ହୋଇ ମୁଁ ବିଭିନ୍ନ ସ୍ଥାନରେ ମୋର ଶିଷ୍ୟମାନଙ୍କ ଛରିଆରେ ବର୍ଣ୍ଣାଶ୍ରମ ପ୍ରତିଷ୍ଠା କରିଯିବି । କିନ୍ତୁ ମୋର ଦେହାବସାନ ପରେ ଜାଳକ୍ରମେ ଘୋର କଳିର ଯୁଗପ୍ରଭାବ ଓ ସୃଷ୍ଟିକ୍ରମ କାଳସୂତ୍ରରେ ମୋର ତଥା ମୋ ଶିଷ୍ୟମାନଙ୍କର ସମସ୍ତ ଆଶ୍ରମ କଳୁଷିତ ହୋଇଯିବ । ତେଣୁ ଆପଣ ଯେତେବେଳେ କଳି ଶେଷରେ ସତ୍ୟ ପ୍ରତିଷ୍ଠା କରିବାକୁ ଅବତୀର୍ଣ୍ଣ ହେବେ, ସେତେବେଳେ ଚାରିଯୁଗରେ ଆପଣଙ୍କର ଚାରିଅବତାର ଦର୍ଶନର ପୂର୍ଣ୍ଣତା ପାଇଁ କଳିର ସ୍ତୁଳ ମାନବ ଶରୀରରେ ମୋର ଏହି ପବିତ୍ର ଆସନ/ଆଶ୍ରମରେ ଉପସ୍ଥିତ ରହି ପୀଠ ଭବାର କରିବେ ଓ ସନାତନ ଧର୍ମ ଧୂଳା ଭରୋଳନ ସହ ବର୍ଣ୍ଣାଶ୍ରମ ବ୍ରହ୍ମ ଯଜ୍ଞାନୁଷ୍ଠାନ କରାଇ ମୋର ଜନ୍ମ ଧନ୍ୟ କରିବେ । ସେହି ଅବସରରେ ଏହି ପୀଠ ଚତୁଃପାର୍ଶ୍ୱରେ ଥିବା ମୋର ପ୍ରିୟ ଶିଷ୍ୟମାନଙ୍କର ସମସ୍ତ ପୀଠରେ ଆଜ୍ଞାମାଳ ପ୍ରଦାନ କରି ସେ ସମସ୍ତ ଆଶ୍ରମ ଭବାର କରିବେ ।”

ଏହାପରେ ଭୃଗିକ୍ଷ ଅନେକ ଶିଷ୍ୟ ଗ୍ରହଣ କରିଥିଲେ । ସେମାନଙ୍କ ମଧ୍ୟରେ ଦର୍ଶନ ଲାଭ କରି ସିଦ୍ଧିପ୍ରାପ୍ତ ହୋଇଥିବା ଶିଷ୍ୟମାନେ ହେଉଛନ୍ତି କନ୍ୟ, କୈବଲ୍ୟ, ଶୁକଜ, ଦୁହିଧାତ୍ରୀ ଓ ବିଭୂପ୍ରାଣା । ସେମାନେ ପୃଥକ୍ ଭାବେ

ପ୍ରତ୍ୟେକ ନିଜର ସ୍ୱତନ୍ତ୍ର ଆଶ୍ରମ ପ୍ରତିଷ୍ଠା କରିଥିଲେ । ଭୃରୀକ୍ଷ ଗଣିକର ନାମାନୁସାରେ ସମଗ୍ର ଅଞ୍ଚଳର ନାମ “ଭରତପୁର” ଥିଲା । ଯେଉଁ ସ୍ଥାନରେ ସେ ଜନ୍ମ ଗ୍ରହଣ କରିଥିଲେ ଏବଂ ନିଜର ଆଶ୍ରମ ପ୍ରତିଷ୍ଠା କରିଥିଲେ, ସେହି ସ୍ଥାନକୁ ନିଜ ଜନ୍ମଦାତ୍ରୀ “ମାହେନ୍ଦ୍ରୀ”ଙ୍କ ନାମାନୁସାରେ ମାହେନ୍ଦ୍ରୀପୁର ରଖିଥିଲେ । କାଳକ୍ରମେ ଅପଭ୍ରଂଶ ହୋଇ ସ୍ଥାନଟିର ନାମ “ମେହେନ୍ଦିପୁର” ହୋଇଅଛି ।

ପରମକାରୁଣିକ ଭୃରୀକ୍ଷ ଗଣିକର ଇଚ୍ଛା ପୂର୍ଣ୍ଣ କରିଛନ୍ତି । ଋତ କାର୍ତ୍ତିକ (ରାସ) ପୂର୍ଣ୍ଣିମା ୧୯୯୮ ମସିହା ନଭେମ୍ବର ୪ ତାରିଖରେ ଗଣିକର ଜନ୍ମ ଦିବସ ଓ ଆଚରଣ ସିଦ୍ଧିପ୍ରାପ୍ତ ପାଳନ କରିବା ପରେ ଉପର ଆଲୋଚିତ ସାଧନ ସମୟ ପାଞ୍ଚମାସ କୋଡ଼ିଏ ଦିନ ପରେ ଏହି ପବିତ୍ର ପୀଠରେ ସପ୍ତ ଦିବସ ବ୍ୟାପି ଉତ୍ସବ ମାଧ୍ୟମରେ ସୁଖ୍ୟ ମଞ୍ଚାସାନ ହୋଇ ଗଣିକଙ୍କୁ ସୁସ୍ଥଦର୍ଶନ ପ୍ରଦାନ ସହିତ ସନାତନୀ କେତନ ଉଦ୍ଭୋଜନ କରି ବ୍ରହ୍ମଯଜ୍ଞର ପୂର୍ଣ୍ଣାହୁତି ପ୍ରଦାନ କରାଇଛନ୍ତି ।

ଉକ୍ତ ରହସ୍ୟ ଧ୍ୟାନମାର୍ଗରେ ପ୍ରାଣାୟାମ ଯୋଗରେ ପଞ୍ଚସଖାଙ୍କ ମଉଡ଼ମଣି ମହାତ୍ମା ଅତ୍ୟୁତାନନ୍ଦ କଳିଯୁଗ ଲୀଳା ଦର୍ଶନ ସମୟରେ ଦର୍ଶନ ଓ ଉପଲବ୍ଧ କରି ତାଙ୍କର କୃତି “ମହାଭବିଷ୍ୟ ଗ୍ରନ୍ଥ”ରେ ଉଲ୍ଲେଖ କରିଯାଇଛନ୍ତି ।

ଯଥା :-

ନିରାକାର କହନ୍ତି ଅତ୍ୟୁତ ମୁଖ ଚାହିଁ ।  
 କବ୍ଧ ରକ୍ଷା ନାମେ ଗ୍ରାମ କନ୍ଧିଆ ବୋଲାଲ ॥  
 ପୂର୍ବ ଦ୍ୱାରରେ ଗୁରୁ ଭୃରୀକ୍ଷ ମୁନିବର ।  
 କଳିର ଆଗମେ ତପ ଆଚରିଲେ ଘୋର ॥

ଉକ୍ତ ପଦ୍ୟାଂଶରେ ଉକ୍ତ ଶ୍ରେଷ୍ଠ ଅତ୍ୟୁତଙ୍କ ପ୍ରାର୍ଥନା ଗ୍ରହଣ କରି କଳିଳୀଳାର ତଥ୍ୟ/ରହସ୍ୟ ସଂପର୍କରେ ନିରାକାର ବ୍ରହ୍ମ ତାଙ୍କୁ କହୁଛନ୍ତି ଯେ, କବ୍ଧ ଗଣିକ ନାମରେ କନ୍ଧିଆ ନାମକ ଏକ ଗ୍ରାମ ଥିବ । ଏହି କବ୍ଧ ଗଣିକ ଗୁରୁ ଭୃରୀକ୍ଷ ମୁନି କନ୍ଧିଆ ଗ୍ରାମର ପୂର୍ବ ଦିଗରେ ତାଙ୍କର ସାଧନ ପୀଠ ନିର୍ମାଣ କରିଥିଲେ । “କଳିର ଆଗମେ” ଅର୍ଥାତ୍ କଳିଯୁଗର ପ୍ରଥମ ଭାଗରେ ସେ (ଭୃରୀକ୍ଷ ମୁନି) ଉକ୍ତ ସାଧନ ପୀଠରେ କଠୋର ତପ ଆଚରଣ କରିଥିଲେ ।

ତୁଳା ପାଞ୍ଚ ବେନି ଗୁଣେ ତିନି ତିନି ଗୁଣ ।  
 ରାସ ଚାନ୍ଦ ବାବୁ ଘେନି କାର୍ତ୍ତିକ ଯୋଗେଣ ॥  
 ଏଇଦିନ ଭୃରୀକ୍ଷ ଯେ ଆଚରଣ ସିଦ୍ଧ ।  
 ବର୍ଣ୍ଣାଶ୍ରମ ତପବଳେ ଯମକାଳ ବଧ ॥

ଏଠାରେ ମହାପୁରୁଷ ଭୃରୀକ୍ଷଙ୍କ ସାଧନର ସିଦ୍ଧି ଓ ସିଦ୍ଧିପ୍ରାପ୍ତ ତିଥି, ଦିବସ ସଂପର୍କରେ ସୂଚନା ଦିଆଯାଇଅଛି ।  
 ଯଥା :- “ତୁଳା ପାଞ୍ଚ ବେନି ଗୁଣେ ତିନି ତିନି ଗୁଣ” ଅର୍ଥାତ୍ ତୁଳାମାସ “ପାଞ୍ଚ ବେନି ବା ତୁଳ ଗୁଣେ”  
 $8 \times 9 = ୧୦$ , “ତିନି, ତିନି ଗୁଣ” ..  $୩ \times ୩ = ୯$ ,  $(୧୦ + ୯) = ୧୯$  “ରାସ ଚାନ୍ଦ ବାବୁ ଘେନି କାର୍ତ୍ତିକ ଯୋଗେଣ”  
 .... ରାସ ପୂର୍ଣ୍ଣିମା ସହ କାର୍ତ୍ତିକ ଚାର୍ଯ୍ୟପକ ଯୁକ୍ତ ତିଥି । ଅର୍ଥାତ୍ କାର୍ତ୍ତିକ (ରାସ) ପୂର୍ଣ୍ଣିମା, ତୁଳାମାସ ଉଣେଇଶ

ଦିନ । ଏହି ପବିତ୍ର ତିଥିରେ ଭୂରାକ୍ଷ ମୁନି ଆଚରଣ ସିଦ୍ଧ ବର୍ଣ୍ଣାଶ୍ରମ ଜ୍ଞାନ ପ୍ରାପ୍ତ ହେଲେ । ସେହି ଜ୍ଞାନ ବଳରେ ସେ “ଯମକାଳ ବଧ” ଅର୍ଥ - ଜନ୍ମ, ମୃତ୍ୟୁକୁ ଜୟ କରି ତାଙ୍କ ପାଇଁ ଯମକର ପ୍ରଭାବକୁ ସଂପୂର୍ଣ୍ଣ ଭାବରେ ପ୍ରତିହତ କରିଦେଲେ ।

ଫିରିଙ୍ଗି ଶାସନେ ଦେଖ ତିନି ନଅ ଥୋଇ ।  
 ବାମ ପାଶେ ଏକ ରଖୁ ସହକେ ବତାଇ ॥  
 ରୁକ୍ମିଣୀ ଷୋକବାସରେ ଅମା ଆସିଥାଇ ।  
 ଶୁଦ୍ଧ ଜ୍ଞାନ ସମାଧିରେ ଜ୍ୟୋତି ଦରଶଇ ॥  
 ଯାଗ, ପୂଜା ସାଧୁମେଳେ ଲାଳା ଖେଳା ସମ ।  
 ପୁରୁଷ ଆସିବ ଧାଇଁ ଜ୍ଞାନମାନେ ବାମ ॥  
 ପୁଷ୍ୟା ଯୁକ୍ତ କର୍କଟରେ ଅଷ୍ଟମାକୁ ଭାବ ।  
 ମହୋଦୟା ଯୋଗ ନେଇ ପୂର୍ଣ୍ଣାହୁତି ଦେବ ॥

ଉକ୍ତ ପଦ୍ୟାଂଶରୁ ଭୂରାକ୍ଷ ମୁନିଙ୍କ ପୀଠରେ କେବେ ଓ କେଉଁ କାରଣରୁ ଯାଗ, ପୂଜା, ସାଧୁମେଳ ହେବ ତାହାର ସ୍ପଷ୍ଟ ସୂଚନା ମିଳେ । ଯଥା :- “ଫିରିଙ୍ଗି ଶାସନେ” - ମହାପୁରୁଷ ଅତ୍ୟୁତକ ଲେଖନୀରେ “ଇଂରାଜୀ” ଶବ୍ଦ ସର୍ବଦା “ଫିରିଙ୍ଗି” ନାମରେ ଉଚ୍ଚାରିତ ହୋଇଥାଏ । ତେଣୁ ଇଂରାଜୀ ଶାସନ ଅର୍ଥାତ୍ ଇଂରାଜୀ ମସିହା । “ତିନି ନଅ ଥୋଇ, ବାମ ପାଶେ ଏକ ରଖୁ” - ତିନୋଟି ନଅ ..... ୯୯୯, “ଏହାର ବାମପାର୍ଶ୍ଵରେ ଏକ” ..... ୧୯୯୯ । ତେଣୁ ଇଂରାଜୀ ମସିହା । “ରୁକ୍ମିଣୀ ଅମାବାସ୍ୟା ତିଥି । ଭୂରାକ୍ଷ ମୁନି ରାସ ପୂର୍ଣ୍ଣିମାରେ ସିଦ୍ଧିପ୍ରାପ୍ତ ହେବାପରେ “ଆଚରଣ ସିଦ୍ଧ ବର୍ଣ୍ଣାଶ୍ରମ” ସୂତ୍ର ପ୍ରାପ୍ତି ନିମନ୍ତେ ସାଧନ କରି ପାଞ୍ଚମାସ କୋଡ଼ିଏ ଦିନରେ ଯେଉଁ ଶୁଦ୍ଧଜ୍ଞାନ ପ୍ରାପ୍ତ ହୋଇ ବର ଭିକ୍ଷା କରିଥିଲେ, ସେହି ଅନୁସାରେ ୧୯୯୯ ମସିହା ୧୬ ତାରିଖରେ ରୁକ୍ମିଣୀ ଅମାବାସ୍ୟା ତିଥିଠାରୁ ଯାଗ, ପୂଜା ଓ ସାଧୁମେଳି ଆରମ୍ଭ ହେବ ଏବଂ ମହୋଦୟା ପବିତ୍ର ତୀର୍ଥ ଯୋଗରେ ଅଷ୍ଟମା ତିଥିରେ ଚନ୍ଦ୍ର ଯେତେବେଳେ ପୁଷ୍ୟା ନକ୍ଷତ୍ରରେ ଅବସ୍ଥାନ କରି କର୍କଟ ରାଶିରେ ଚଳିଥିବେ, ସେହିଦିନ ୧୬ ତାରିଖରୁ ଆରମ୍ଭ ହୋଇଥିବା ଯଜ୍ଞାନୁଷ୍ଠାନର ପୂର୍ଣ୍ଣାହୁତି ହେବ ଓ ଉତ୍ସବ ସମାପ୍ତ ହେବ । ଏହି ଉତ୍ସବ ସମୟରେ ଭୂରାକ୍ଷ ମୁନିଙ୍କ ଅଭିଷ୍ଟ ପୂର୍ଣ୍ଣ କରିବା ପାଇଁ ପୁରୁଷ ଧାଇଁ ଆସିବ ।

ପୁନଶ୍ଚ ମହାପୁରୁଷ ଅତ୍ୟୁତ “ତୋରଣ ମଲ୍ଲୀ”ରେ ତାଙ୍କ ପ୍ରିୟ ଶିଷ୍ୟ ରାମଦାସକୁ ସୂଚନା ଦେଇ କହିଅଛନ୍ତି ।

କହୁଛି ତୋତେ ସୁପତ କଥା ।  
 ମୁରୁଖ ଶୁଣିଲେ କହିବେ ନଥା ॥  
 ଜ୍ଞାନୀକୁ ଅଜଣା ପଣ୍ଡିତ ବଣା ।  
 ବାରବେନି ଶୁନ ତିନି ଯାଆଁଳା ॥  
 ମେଷ ତିନି କଳା ଅମା ଦିବସେ ।  
 ମେହେନ୍ଦିପୁରରେ ଲାଳା ପ୍ରକାଶେ ॥

କେଶବ ଆସିବ ହେବଟି ପୁକ ।  
 ସପତ ଦିବସ ଭକତ ମେଳ ॥

ମହାପୁରୁଷ କହୁଛନ୍ତି “ହେ ରାମ ! ମୁଁ ତୋତେ ଗୁପ୍ତ କଥାଟିଏ କହୁଛି । ଏହି କଥା ଶୁଣିଲେ ମୁଖ ଜନମାନେ ଅଜ୍ଞା, ପରିହାସ କରି ଅବିଶ୍ୱାସ କରିବେ । ଜ୍ଞାନୀମାନେ ବିଶ୍ୱାସ, ଅବିଶ୍ୱାସ ମଧ୍ୟ ସ୍ଥାନରେ ରହି କୌଣସି ନିର୍ଯ୍ୟାସରେ ପହଞ୍ଚି ପାରିବେ ନାହିଁ, ବାଟବଣା, ପଥକ୍ରମ୍ପଣ ହୋଇ ଆଶ୍ଚର୍ଯ୍ୟ ହୋଇଯିବେ । ସେହି ଗୁପ୍ତ କଥାଟି ହେଉଛି - “ବାର ଦେନି ଶୁନ” ଅର୍ଥାତ୍ ୧୨ + ୨ = ୧୪, ୧୪ ନିକଟରେ ‘୦’... ୧୪୦, ତା ନିକଟରେ “ଡିନି ଯାଆଁକା” ..୩+୩=୬ ରଖୁ । ଉକ୍ତ ସାଙ୍କେତିକ ସଂଖ୍ୟାଟି ୧୪୦୬ । ଏହାହିଁ ହେଉଛି ମହାପୁରୁଷଙ୍କ ସଂକେତ ଚମତ୍କାରିତା ସାଧ୍ୟ ସୂଚନା । ୧୪୦୬ ସାଧ୍ୟ । “ମେଷ ଡିନି” ... ମେଷ ମାସ ଡିନି ଦିନ ହୋଇଥିବ । “କଳା ଅମା ଦିବସେ” । କଳା ଅର୍ଥାତ୍ ଚନ୍ଦ୍ରକଳା ହିସାବରେ ଅମାବାସ୍ୟା ହୋଇଥିବ । ତେଣୁ ୧୪୦୬ ସାଧ୍ୟ ମେଷ ଡିନି ଦିନ ଅମାବାସ୍ୟା ତିଥିରେ ମେହେନ୍ଦିପୁରରେ ଲାଳା ପ୍ରକାଶିତ ହେବ । ସେହି ସ୍ଥାନରେ “କେଶବ” ଉପସ୍ଥିତ ହେବେ ଏବଂ ସପ୍ତଦିନବ୍ୟାପୀ ଭକ୍ତମାନଙ୍କର ମେଳ ଲାଗି ରହିବ । “ମେହେନ୍ଦିପୁର” ଗ୍ରାମର ନାମ ସଂପର୍କରେ ସୂଚନା ଉପରୋକ୍ତ ବର୍ଣ୍ଣନାରେ ସ୍ପଷ୍ଟ ଭାବରେ ଆଲୋଚନା କରାଯାଇଅଛି ।

ମହାପୁରୁଷ ଭବିଷ୍ୟ ସୂଚନା ଅନୁଯାୟୀ ୧୯୯୯ ମସିହା ରୁକ୍ମିଣୀ ଅମାବାସ୍ୟା ଷୋଳ ତାରିଖ ୧୪୦୬ ସାଧ୍ୟ ମେଷ ଡିନି ଦିନରେ ଉକ୍ତ ପବିତ୍ର ପୀଠରେ ଯଜ୍ଞ ଓ ଅନ୍ୟାନ୍ୟ ପୂଜନ କର୍ମ ଆରମ୍ଭ ହୋଇଅଛି ।

“ଭରତପୁର” ଗ୍ରାମର ନାମକରଣ ସଂପର୍କରେ ମହାପୁରୁଷ “ଚଉଦ ଡିବି ଡିବି-ଦ୍ୱିତୀୟ ଖଣ୍ଡ”ରେ ଲେଖିଛନ୍ତି -

କୁରାଣ ନାମରେ ଭରତପୁର ।  
 ଲାଳା ଚହଟିବ ଏହି ଠାବର ॥

ପାଞ୍ଚଶହ ବର୍ଷ ପୂର୍ବେ ଉପରୋକ୍ତ ଭବିଷ୍ୟବାଣୀରେ ମହାପୁରୁଷ ଦେଇଥିବା ସଂକେତ ସତ୍ୟ ହୋଇଛି । ଗୁପ୍ତ ଲାଳା ସଂରଚନରେ ବ୍ୟସ୍ତଥିବା ଶ୍ରୀପୁରୁଷଙ୍କୁ ଦର୍ଶନ କରି ଆମେ ଧନ୍ୟ ହୋଇଛୁ । ଆମର ଜନ୍ମ ସାର୍ଥକ ହୋଇଛି । ଉକ୍ତ ପବିତ୍ର ଲାଳା ଯିଏ ଶ୍ରଦ୍ଧା, ବିଶ୍ୱାସ, ଭକ୍ତି ଓ ପ୍ରେମରେ ପଠନ, ମନନ, ଶ୍ରବଣ କରିବ, କରାଇବ ତାହାର ଆତ୍ମଜ୍ଞାନ ପ୍ରାପ୍ତି ପଥ ଆଲୋକିତ ହେବ ଏବଂ ଅନ୍ତିମେ ଶ୍ରୀବିଷ୍ଣୁଲୋକ ପ୍ରାପ୍ତ ହୋଇ ଜନ୍ମ, ଜୀବନ ସାର୍ଥକ ହେବ । ଏଥିରେ କୌଣସି ସନ୍ଦେହ ନାହିଁ ।

ଶେଷରେ ଯେଉଁ ମହାତ୍ମାଙ୍କ ପୁଣ୍ୟ ବଳରେ ଆମେ ଶ୍ରୀପତିଙ୍କ କୃପା ପ୍ରାପ୍ତ ହୋଇଅଛେ, ସେହି ମହାପୁରୁଷଙ୍କୁ କୋଟି କୋଟି ପ୍ରଣତି ନିବେଦନ କରୁଛୁ ।

